

‘जातिगत जनगणना भाजपा का जुमला बनकर नहीं रह जाए’

सचिन पायलट ने मंदिर पर आयोजित सभा में देवासी समाज का कर्ज चुकाने की बात कही

जालोर, 04 मई (कास)। राजस्थान प्रदेश कांग्रेस के वरिष्ठ नेता और संगठन राष्ट्रीय महासचिव सचिन पायलट ने रविवार को जालौर और पाली का दौरा किया।

जालौर जिले के रानीवाड़ा क्षेत्र में विधायक रतन देवासी के परिवार द्वारा आयोजित मंदिर प्राण प्रतिष्ठा महोत्सव में पायलट ने शिरकत की। इस मौके पर अपने संबोधन में सचिन पायलट ने इशारों-इशारों में कई राजनीतिक संदेश

■ पायलट के स्वागत में जालोर की सड़कों पर युवाओं का जबरदस्त जोश दिखाई दिया।

दिए। उन्होंने कहा कि रतन देवासी और देवासी समाज ने पिछले 20 वर्षों में जो संघर्ष किया है, उसका कर्ज 2028 तक चुकाने की कोशिश की जाएगी।

कांग्रेस के राष्ट्रीय महासचिव सचिन पायलट ने हाल ही में हुए आतंकी हमले को लेकर कड़ा रुख अपनाया है। उन्होंने इसे भारत की आत्मा पर हमला करार देते हुए इसे घोर निंदनीय बताया। पायलट ने स्पष्ट शब्दों में कहा कि अब समय आ गया है जब पाकिस्तान को मुंहतोड़ जवाब दिया जाना चाहिए।

जातिगत जनगणना पर सचिन पायलट ने कहा कि भाजपा इसे जुमला ना बनाए, समय सीमा तय कर करे और कहा कि जातिगत जनगणना सिर्फ एक चुनावी जुमला बनकर न रह जाए, इसके लिए जरूरी है कि भाजपा सरकार इसकी स्पष्ट समय-सीमा घोषित करे। यह मुद्दा सामाजिक न्याय और संसाधनों के न्यायपूर्ण वितरण से जुड़ा है। कांग्रेस



कांग्रेस के राष्ट्रीय महासचिव सचिन पायलट ने जालौर जिले के रानीवाड़ा क्षेत्र में विधायक रतन देवासी के परिवार द्वारा आयोजित मंदिर प्राण प्रतिष्ठा महोत्सव में भाग लिया। इस अवसर पर उनका जालौर की सड़कों पर युवाओं ने जबरदस्त स्वागत किया।

पहले से ही जातिगत जनगणना के पक्ष में रही है और अब भाजपा को भी इसे सिर्फ घोषणा तक सीमित नहीं रखना चाहिए। देश की जनता को जवाब चाहिए कि सरकार इसे कब और कैसे पूरा करेगी।

जालौर की सड़कों पर सचिन पायलट के स्वागत में युवाओं ने जबरदस्त जोश दिखाया। मीडिया से बातचीत में पायलट ने राहुल गांधी के समर्थन में बयान दिया और कहा कि उन्हें नक्सली तक कहा गया, लेकिन उन्होंने

कभी हार नहीं मानी। जातिगत जनगणना को लेकर राहुल गांधी के उठाए मुद्दे को अब भाजपा भी अपनाने को मजबूर हुई है। राजस्थान में भर्ती परीक्षाओं में घोटाले के मुद्दे पर भी उन्होंने राज्य सरकार की नाकामी को लेकर सवाल उठाए। जब मीडिया ने कांग्रेस की दो फाड़ वाली स्थिति को लेकर सवाल किया, तो सचिन पायलट हल्की मुस्कान के साथ जवाब दिए बिना आगे बढ़ गए।

प्राण प्रतिष्ठा महोत्सव में पूर्व मंत्री

हेमराम चौधरी, भीनमाल विधायक डॉ. समरजीत सिंह, जोधपुर से जोधपुर लोकसभा प्रत्याशी करण सिंह उचियारडा, युवा विधायक मुकेश भाकर और एनएसयूआई के प्रदेश अध्यक्ष, भीनमाल विधायक डॉ समरजीत सिंह, सिरोही पूर्व विधायक संयम लोढ़ा, सांचौर पूर्व विधायक हीरालाल विरनोई, पूर्व सांसद देवजी एम. पटेल, सांसद लुबाराम चौधरी सहित कई भाजपा व कांग्रेस के कार्यकर्ताओं ने भाग लिया।

सेना का ट्रक गहरी खाई में गिरा, 3 जवानों की मौत

रामवन/जम्मू, 04 मई। जम्मू कश्मीर के रामबन जिले में रविवार को बड़ा हादसा हो गया। जिले में जम्मू-श्रीनगर नेशनल हाइवे पर सेना की एक गाड़ी सड़क से फिसलकर 700 फीट गहरी खाई में जा गिरी। इस हादसे में भारतीय सेना के तीन जवानों की मौत हो गई। अधिकारियों ने बताया कि सेना का ट्रक नेशनल हाइवे- 44 पर जम्मू से श्रीनगर जा रहे काफिले

■ यह ट्रक जम्मू से श्रीनगर जा रहे सेना के काफिले का हिस्सा था।

का हिस्सा था। हादसे के बाद राहत-बचाव अभियान तुरंत शुरू कर दिया गया। पुलिस ने घटना की एकआईआर दर्ज कर ली है। एक अधिकारी ने बताया जम्मू-श्रीनगर नेशनल हाइवे पर रामबन जिले में बैटरी चश्मा के पास चालक ने वाहन का नियंत्रण खो दिया और वाहन खाई में गिर गया।

अमृतसर में जासूसी करते दो गिरफ्तार

अमृतसर, 04 मई। एक महत्वपूर्ण जासूसी विरोधी अभियान में, अमृतसर ग्रामीण पुलिस ने शनिवार को अमृतसर में सेना छावनी क्षेत्रों और वायु सेना ठिकानों की संवेदनशील जानकारी और तस्वीरें लीक करने के आरोप में दो व्यक्तियों को गिरफ्तार किया।

पुलिस महानिदेशक गौरव यादव ने रविवार को बताया कि आरोपियों की पहचान पलक शेर मसीह और सूरज मसीह के तौर पर हुई है। दोनों को, अमृतसर में सेना छावनी क्षेत्रों और वायु सेना ठिकानों की संवेदनशील जानकारी और तस्वीरें लीक करने में उनकी कथित भूमिका के लिए गिरफ्तार किया गया है।

■ पुलिस महानिदेशक के अनुसार, दो व्यक्ति सेना छावनी क्षेत्र तथा वायु सेना ठिकानों की संवेदनशील जानकारी व तस्वीरें लीक करने का प्रयास कर रहे थे।

डीजीपी ने बताया कि प्रारंभिक जांच से पता चलता है कि उनके पाकिस्तानी खुफिया एजेंटों से संबंध है, जो हरीप्रीत सिंह उर्फ पिट्टू उर्फ हैप्पी के माध्यम से स्थापित किए गए हैं, जो वर्तमान में अमृतसर सेंट्रल जेल में बंद है। उन्होंने बताया कि आधिकारिक गोपनीयता अधिनियम के तहत मामला दर्ज किया गया है, और जांच जारी है। जैसे-जैसे जांच आगे बढ़ेगी, आगे और भी महत्वपूर्ण खुलासे होने की उम्मीद है।

डीजीपी ने कहा कि पंजाब पुलिस भारतीय सेना के साथ मजबूती से खड़ी है, राष्ट्रीय हितों की रक्षा के अपने कर्तव्य में अडिग है। हमारे सशस्त्र बलों की सुरक्षा को कमजोर करने के किसी भी प्रयास का दृढ़ तात्पर्यक और तत्काल जवाब दिया जाएगा।

कांग्रेस जाति जनगणना की समय सीमा के लिये दबाव बनायेगी

संगठन महासचिव वेणुगोपाल ने पार्टी के प्रदेश तथा जिला अध्यक्षों को परिपत्र के द्वारा निर्देश दिये

■ परिपत्र में कहा गया है कि राज्यों व जिलों में प्रस्तावित संविधान बचाओ रैलियों में जनगणना की समय सीमा का मुद्दा मुख्य रूप से उठाया जाना चाहिए।

हो इसके लिए सरकार को बाध्य करना है, इसलिए सभी प्रदेश तथा जिला इकाइयों को व्यापक स्तर पर अभियान चलाना है। संकुलर में राज्यों और जिलों में प्रस्तावित संविधान बचाओ रैलियों में इस मुद्दे को उठाने का निर्देश देते हुए कहा गया है कि रैलियों के दौरान अनुच्छेद

15(5) पर खास जोर देना है ताकि निजी शिक्षण संस्थानों में अनुसूचित जाति, जनजाति तथा पिछड़े वर्ग कि उम्मीदवारों के प्रवेश के लिए आरक्षण के प्रावधान को लागू किया जा सके। वेणुगोपाल ने संकुलर में कहा, “कांग्रेस अध्यक्ष मल्लिकार्जुन खड्गे ने इस मुद्दे पर प्रधानमंत्री नरेन्द्र मोदी को पत्र लिखकर कांग्रेस की मांग दोहराई थी और पार्टी नेता राहुल गांधी भी इस मुद्दे पर सबसे मुखर और दृढ़ आवाज उठा रहे हैं। उन्होंने बार-बार कहा है कि सामाजिक न्याय के लिए जातिगत जनगणना जरूरी है। उन्होंने विधानसभा-स्तरीय रैलियों आयोजित करने के साथ ही मीडिया के माध्यम से इन मांगों को लोगों तक पहुंचाने का निर्देश दिया।

भारत में ...

(प्रथम पृष्ठ का शेष) तथा सरकार में अपने शीर्ष सहयोगियों के साथ निरंतर बैठक कर रहे हैं। मोदी ने अंगोला के राष्ट्रपति के साथ मुलाकात के बाद कल एक बार फिर मीडिया के सामने दोहराया कि पहलुगाम में आतंकवादी हमले को अंजाम देने वालों और उनका समर्थन करने वालों के खिलाफ कड़ी कार्रवाई की जाएगी। बाइस अप्रैल को हुए इस आतंकवादी हमले में आतंकवादियों ने 26 लोगों की निर्ममता से हत्या कर दी थी।

रवि पुष्प ...

(प्रथम पृष्ठ का शेष) आख्यान किया कि वे हरित और स्वच्छ चराघाम यात्रा के लिए राज्य को पूरा सहयोग दें। धामी ने जिलाधिकारी संदीप तिवारी से घाम के मास्टर प्लान के कार्यों की विस्तृत जानकारी लेते हुए मंदिर के समीप हो रहे निर्माण कार्यों का जायजा भी लिया। उन्होंने जिलाधिकारी को मास्टर प्लान के कार्यों को गुणवत्ता के साथ समय से पूर्ण करवाने के निर्देश दिए। उन्होंने बदरीनाथ धाम में यात्रा व्यवस्थाओं पर संतोष व्यक्त करते हुए जिलाधिकारी व पुलिस अधीक्षक को यात्री सुविधा और सुरक्षा को लेकर पुष्पा इंतजाम करने के निर्देश दिए।

प.बंगाल के ...

(प्रथम पृष्ठ का शेष) सूत्रों ने बताया कि राज्यपाल द्वारा केंद्र को रिपोर्ट देने देरी उनके स्वास्थ्य कारणों की वजह से हुई। वह मुंबईतबाद से लौटने के तुरंत बाद बीमार पड़ गए और उन्हें मिलिट्री कमांड अस्पताल और अपोलो अस्पताल में भर्ती कराया गया। राज्यपाल ने बंगलादेश से घुसपैठ रोकने और अंतरराष्ट्रीय सीमा पर बाढ़ लगाने तथा स्थिति का नियमित आकलन करने की आवश्यकता पर भी लिखा। बोस ने कहा, वर्ष 2024 में बंगलादेश में राजनीतिक उथल-पुथल के दौरान वहां से पश्चिम बंगाल में पलायन के प्रयासों में वृद्धि की खबरें थीं।

राजस्थान के कई जिलों में 7 तक आँधी-बारिश का दौर

मौसम विभाग ने कुछ जिलों के लिये ऑरेंज और येलो अलर्ट जारी किया है

जयपुर, 04 मई। राजस्थान में अगले सात दिनों तक मौसम बदलने वाला है। पश्चिमी विक्षोभ के कारण कई जिलों में आंधी, बारिश और ओले गिर सकते हैं। मौसम विभाग के अनुसार, अगले एक हफ्ते तक कई जिलों में तेज हवाएं, गरज और बिजली गिरने के साथ हल्की से मध्यम बारिश होने की संभावना है। विभाग ने कुछ जिलों के लिए ऑरेंज और येलो अलर्ट भी जारी किया है। बारिश और ओलावृष्टि से तापमान में गिरावट आई है।

मौसम विभाग ने बताया है कि राजस्थान में अभी कुछ दिनों तक मौसम

■ मौसम विभाग के अनुसार, एक हफ्ते तक कई जिलों में तेज हवाएं चलेंगी। हल्की से मध्यम बारिश हो सकती है तथा बिजली भी गिर सकती है।

खराब रहेगा। 7 मई तक कई जिलों में आंधी और बारिश की संभावना है। मौसम केंद्र के अनुसार, एक हफ्ते तक कई जिलों में तेज हवाएं चलेंगी। बिजली

भी गिर सकती है और हल्की से मध्यम बारिश हो सकती है। ऐसे में लोगों को अलर्ट रहने को कहा गया है। मौसम विभाग ने आज 10 जिलों में आंधी-बारिश का ऑरेंज अलर्ट जारी किया है। 23 जिलों में येलो अलर्ट जारी किया गया है।

विभाग ने 7 मई तक आंधी का दौर जारी रहने की संभावना जताई है। जैसलमेर, बाड़मेर, जोधपुर, बीकानेर, नागौर, सीकर, झुंझुनूर, चूरू, हनुमानगढ़ और गंगानगर में ऑरेंज अलर्ट जारी किया गया है। बाकी सभी जिलों में येलो अलर्ट जारी हुआ है।

आईआईटी खड़गपुर में एक और छात्र की रहस्यमय मौत

इस प्रतिष्ठित संस्थान में चार माह में तीसरे छात्र की अप्राकृतिक मौत हुई है

कोलकाता, 04 मई। पश्चिम बंगाल में आईआईटी खड़गपुर में एक छात्र का शव रविवार को रहस्यमय परिस्थितियों में कमरे में लटका मिला। संस्थान में महज चार महीने में किसी छात्र की यह तीसरी अप्राकृतिक मौत है।

मृतक की पहचान सिविल इंजीनियरिंग के तीसरे वर्ष के छात्र मोहम्मद आसिफ कमर के रूप में हुई है। उसका शव मदन मोहन मालवीय हॉल के एसडीएस ब्लॉक के कमरा नंबर

■ छात्र मोहम्मद आसिफ कमर के साथी छात्र ने बताया कि आसिफ ने अपना सामान पैक कर लिया था तथा अगले दिन सुबह ही अपने गाँव के लिए रवाना होने वाला था।

■ आईआईटी खड़गपुर ने इन घटनाओं के पीछे का कारण समझने के लिए एक समिति गठित कर रहा है। दो-तीन दिन में समिति की घोषणा होने की आशा है।

135 में मिला। पुलिस के अनुसार आसिफ का

बावजूद कोई प्रतिक्रिया नहीं मिली, तो उन्होंने परिसर के अधिकारियों को सूचित किया, जिन्होंने पुलिस को सूचित किया। सुबह करीब साढ़े तीन बजे आईआईटी परिसर के भीतर हिजली चौकी पुलिस ने जब दरवाजा तोड़ा तो उन्हें कमरे के अंदर आसिफ का शव लटका हुआ मिला। शव को खड़गपुर उप-मंडल अस्पताल ले जाया गया, जहां डॉक्टरों ने उसे मृत घोषित कर दिया। शव को पोस्टमार्टम के लिए भेज

दिया गया है। रिपोर्ट आने के बाद ही हम मौत के सही कारण का पता लगा पाएंगे।

एक साथी छात्र ने कहा आसिफ ने अपना सामान पैक कर लिया था और छुट्टियों में घर जाने की तैयारी कर रहा था। उसे आज सुबह ही अपने गांव के लिए निकलना था। आसिफ की मौत पिछले चार महीनों में आईआईटी खड़गपुर में तीसरी मौत है, जिससे छात्रों और संस्थान के अधिकारियों दोनों में सदमे और चिंता की स्थिति है।

पाकिस्तान रेंजर की गिरफ्तारी के बाद बीएसएफ ने सीमा पर सुरक्षा बढ़ाई

आशंका है कि पाकिस्तान द्वारा उकसाने की कोई कार्यवाही की जा सकती है

अत्यधिक सतर्कता बरतने को कहा गया है।

सूत्रों के अनुसार, यह गिरफ्तारी ऐसे समय पर हुई है, जब भारत और पाकिस्तान के बीच तनाव चरम पर है। इससे पहले, 23 अप्रैल को बीएसएफ का जवान पूर्णम कुमार साहू गलती से जीरो लाइन पर चला गया था जिसे पाकिस्तानी रेंजर्स ने हिरासत में ले लिया था। हालांकि, भारत ने इसके खिलाफ कड़ा विरोध दर्ज कराते हुए उसे तुरंत रिहा करने को कहा, लेकिन पाकिस्तान

■ गत 23 अप्रैल को बीएसएफ का जवान गलती से जीरो लाइन पर चला गया था। पाकिस्तान रेंजर्स ने उसे हिरासत में ले लिया था। उच्चाधिकारी स्तर पर बातचीत के बाद भी अभी तक उसे रिहा नहीं किया गया है।

ने उसे अब तक रिहा नहीं किया है। उच्चाधिकारी स्तर पर कई बार पाकिस्तानी रेंजर्स से बात हुई, लेकिन वे भारतीय जवान को रिहा करने पर स्पष्ट जवाब नहीं दे रहे हैं।

पहलुगाम की घटना के बाद यह

■ तेल अवीब एयरपोर्ट पर मिसाइल हमले के बाद यह कदम उठाया गया है।

की ओर डायवर्ट किया गया।

साथ ही यह भी आश्वासन दिया है कि 4 से 6 मई के बीच हमारी फ्लाइट बुक करने वाले कस्टमरों को यात्रा पुनर्निर्धारण पर एक बार की छूट या कैसिलेशन पर फुल रिफंड की पेशकश की जाएगी।

रिहा करेंगे, फिलहाल इस पर पाकिस्तान का रुख अस्पष्ट है। जानकारी के अनुसार, पाकिस्तानी मीडिया में पाकिस्तानी रेंजर की गिरफ्तारी को अधिक महत्व नहीं दिया जा रहा है। पाकिस्तानी मीडिया का ध्यान इस घटना से ज्यादा भारत के साथ बढ़ते तनाव, नियंत्रण रेखा पर संघर्षविराम उल्लंघन और भारत की कूटनीतिक कार्रवाइयों पर केंद्रित है।

उधर पाकिस्तानी रेंजर भी इस घटना को अधिक तूल नहीं देकर इस पर चुपची साधे हुए हैं। फिर भी पाकिस्तानी रेंजर की गिरफ्तारी से पाकिस्तान पर कुछ दबाव बनेगा ही। इससे भारतीय जवान की जल्द रिहाई की उम्मीद की जा सकती है।

एयरलाइन ने एक बयान में कहा, "4 मई 2025 को दिल्ली से तेल अवीब जाने वाली एयर इंडिया की फ्लाइट 139 को आज सुबह बेन गुरियन एयरपोर्ट पर एक घटना के बाद अबू धाबी की ओर डायवर्ट किया गया। फ्लाइट अबू धाबी में सामान्य रूप से उतर गई है और जल्द ही दिल्ली लौटेगी। इसके कारण हमारे कस्टमर और स्टायफ की सुरक्षा सुनिश्चित करने के लिए तेल अवीब से हमारी उड़ानें 6 मई 2025 तक तत्काल प्रभाव से स्थगित रहेंगी।

विजय दिवस में भाग लेने रूस जायेंगे चीन के राष्ट्रपति जिनपिंग

बीजिंग, 04 मई। चीन के राष्ट्रपति शी जिनपिंग मॉस्को में विजय दिवस समारोह में भाग लेने के लिए एप्रै से 10 मई तक रूस की राजकीय यात्रा पर जाएंगे। विदेश मंत्रालय के प्रवक्ता ने रविवार को कहा कि चीनी राष्ट्रपति की यात्रा रूसी राष्ट्रपति व्लादिमीर पुतिन के निमंत्रण पर हो रही है। प्रवक्ता ने कहा कि जिनपिंग और पुतिन ने नए युग में चीन-रूस संबंधों को जटिल बाहरी तात्कारण के बावजूद हमेशा आगे बढ़ने के लिए निर्देशित किया है। प्रवक्ता ने कहा कि आगामी राजकीय यात्रा के दौरान शी जिनपिंग चीन-रूस संबंधों और प्रमुख अंतरराष्ट्रीय तथा क्षेत्रीय मुद्दों की साथ श्रृंखला पर राष्ट्रपति पुतिन के साथ रणनीतिक वार्ता करेंगे। प्रवक्ता ने कहा, "हमारा मानना ​​है कि दोनों राष्ट्रपतियों के बीच आपसी समझ दोनों देशों के बीच राजनीतिक विश्वास को और गहरा करेगी।